

# 13


## දෙවිඳුන් තුළ නිවැරදි දිවියක්

හිතෝපදේශ 20 : 1, 21 : 5-7 ධර්මදේශකයා 11 : 09-12  
ගලාති 5 : 19-21, 1 කොරින්ති 10 : 31-32

කිතු සම්ඳුන්ගේ දරුවන් වන අප, බාහිර සමාජයේ දී යහපත - අයහපත මැනවින් හඳුනාගෙන, යහපතට ඇලුම් ව ජීවත් වීම සම්පූර්ණ වන්නේයේගේ කැමැත්ත වේ. සමාජයේ බොහෝ විෂම පැවතුම් ඇතත් නිවැරදි දෙය තෝරා ගැනීමට දේව මග පෙන්වීම සෙවීම කිතුනු දරුවකු වන ඔබගේ යුතුකමක් මෙන් ම වගකීමක් ද වේ.

ලෝකය ඉදිරියෙහි නිවැරදි හෝ යහපත් හෝ යැයි සිතන දේ දෙවියන් වහන්සේ ඉදිරියේ දී ද නිවැරදි ද, යහපත් ද යන්න අවබෝධ කර ගැනීමට හැකි වනුයේ දේව වචනය මැනවින් හැදෑරීමෙන් පමණි.

දේව වචනය මාංසික තෘෂ්ණා පිළිබඳ ව සඳහන් කරයි. මාංසික තෘෂ්ණා හඳුනා ගැනීම තරුණ වියට පා තැබීමට සුදානමින් සිටින ඔබට ඉතා වැදගත් වන්නේ ය.



ඉහත ඉදිරිපත් කළ මාංසික තෘෂ්ණා අතරින් බීමත්කම අද සමාජය වෙලාගත් මහත් ව්‍යසනයක් බවට පත් ව ඇති බව නොරහසකි. බීමත්කම වටිනා ජීවිත විනාශ කරන අතර එය තම පවුලේ අසහනයට මෙන් ම සමස්ත සමාජයේ පිරිහීමට ද හේතු වේ.

බීමත්කම පිළිබඳ ව දේව වචනයේ මෙලෙස සඳහන් වේ.

**"ඵද්‍ය ජානය කේලාවිකර්ථවේකි  
ජුරා ජානය කලහකර්ථවේකි  
බීමත්කම වුලාවන්තා චෝඛියෙකි."**

(හිතෝපදේශ 20:1)

මත්පැන් ජානය කරන්නකුගේ ස්වභාවය පිළිබඳ ව දේව වචනයේ සඳහන් මෙම කාරණා සත්‍ය බව බීමත් පුද්ගලයින් නිරීක්ෂණය කර බලන කල ඔබට ද වැටහෙනු ඇත. බීමත්කමෙන් ඔවුහු;

- ★ තමන් කරන දේ නොදන බොහෝ විට කලහකාරී ලෙස හැසිරෙති.
- ★ මුදල් නාස්ති කරති.
- ★ තම ප්‍රශ්න හා ගැටලුවලට සහනයක් ලැබීමට උත්සාහ කළ ද සිදුවන්නේ අසහනය තව තවත් වැඩිවීම නිසා ප්‍රශ්න තව තවත් සංකීර්ණ කර ගනිති.
- ★ සිතුවිලි පාලනය ව්‍යාකූල වී නොකළ යුතු දේ කිරීමටත් නොකිය යුතු දේ කීමටත් පෙළඹී අනපේක්ෂිත ගැටලුවලට මුහුණ පාති.
- ★ තම පවුලේත්, අසල්වැසියන්ගේත් සමස්ත සමාජයේත් සතුට සැනසීම නැති කරති.
- ★ අන් අය ඉදිරියේ ආසරණ භාවයට හා අපහාසයට ලක්වෙති.
- ★ තම පවුලේ අය ද ලැජ්ජාවට පත් කරති.
- ★ අක්මාවේ ඇතිවන සිරෝසිස් රෝගය, හෘදයාබාධ, අංශභාගය, ස්නායු රෝග, විටමින් උග්‍රතාව වැනි රෝගවලට ගොදුරු වෙති.
- ★ බීමත්කමේ අනිසි ප්‍රතිඵල ලෙස මද්‍යසාර නොගත් අයට ද පීඩා ගෙන දෙති.
- ★ දේව ස්වභාවය විනාශ වී යාමට මග පාද ගනිති.

බීමත්කම නිසා මෙලෙස තම ජීවිතය මෙන් ම අන් අයගේ ජීවිත ද විනාශයට හා අසහනයට පත්වන බව ඔබට දැන් වැටහෙනවා ඇත.

සමහර අවස්ථාවන්හි දී අප ජීවත්වන පවුල් පරිසරයේ ද මෙවන් තත්ත්වයන්ට මුහුණ දෙන අය සිටිය හැකි ය. ඔවුන් ඉන් මුදවා ගැනීම පිණිස පවුලේ යාවිඤ්චා අවස්ථාවේ දී හෝ සුදුසු මොහොතක දී හෝ බීමත්කම නිසා අත්වන පල විපාක පිළිබඳ දේව වචනයේ සඳහන් දේ ඔබට ප්‍රකාශ කළ හැකි වේ.

බීමත්කම නිසා ඇති වන අහිතකර තත්ත්ව පිළිබඳ ව පන්තියේ එකිනෙකා සමග අදහස් හුවමාරු කර ගනිමින්, සමාජය ඉන් මුදවා ගැනීමට ගත හැකි පියවර පිළිබඳ ව විමසා බලන්න.

ඇතැම් පුද්ගලයෝ උපයන ආදායම තම පවුලේ අවශ්‍යතා සඳහා නොව බීමත්කමට, සුරා සුදුවට හා තවත් එවන් වැරදිවලට නාස්ති කරති. කෙමෙන් ඒවාට ඇබ්බැහි වී අත්හළ නොහැකි තත්ත්වයට පත් වූ විට මුදල් ඉපයීමට විවිධ අන්‍යම් ක්‍රියා මාර්ග අනුගමනය කරති. ඒ අතර විශේෂයෙන් හොරකමට, වංචාවට, සුදුවට යොමු වීම සිදු වෙයි.

සුදුවට යොමු වීමෙන් ක්ෂණික ලාබ අපේක්ෂා කරන ඔහුගේ පිරිහීම ද එපමණට ම ඉක්මන් වන බව දේව වචනය අපට පසක් කර දෙයි. වෙහෙස නොවී මුදල් ඉපයීමට යාම මායාවකි. සුදුවට යොමුවීම විනාශයට හේතු වේ. සුදුව පිටු දැකීම පිළිබඳ ව දේව වචනයේ සඳහන් දේ අධ්‍යයනය කරමු.

"හිතා මතා ක්‍රියාශීලී ව වැඩ කරන විනිශාට සමාජධර්ම නියත ය.  
 ඉක්මනින් විනිශාට දිලිඳුකම සිකුරු ය.  
 වංචාවෙන් පොහොසත් වන විනිශාගේ වැස්තුව  
 විදුමක් ජේෂ්ඨ ව යයි.  
 බහු වර්ණයේ මළපත්වල දුරු වැටලේ.  
 යුක්තිය කරන්න පැවැත් නිසා දුෂ්ටයෝ  
 තමන්ගේ ම පැරණිවලින් වැරදෙති.  
 හිතෝපදේශ 21 : 5 - 7

ඉහත දෙව් වදනට අනුව අප;

- ★ ජීවිතයේ සමාදේධිය අත්කර ගැනීමට නම් සැලසුම් සහගත ව කාර්යක්ෂම ව වැඩ කිරීමත්,
- ★ අයුතු කෙටිකාලීන ලාභ අපේක්ෂා නොකිරීමත්,
- ★ සුදුව සම්පූර්ණයෙන් පිටු දැකීමත්,
- ★ යුක්තිය ඉටු කරමින් ජීවත් වීමත්, අවශ්‍ය වේ.

මෙලෙස සදාචාරාත්මක යහපත් ජීවිත පැවැත්මක් තුළ අපට දේව කරුණාවත්, සමාදේධිය හා සැනසීමත් හිමි වන බව නියත ය.

තව ද අප වරදට යොමු නොවී යොවුන් වියේ දී ම දෙවියන් වහන්සේගේ මග පෙන්වීම සොයමින් කඩිසර ව ක්‍රියා කරන දරුවන් විය යුතු බව ධර්මදේශකයා පොතේ 11:9 හා 12:1 මෙලෙස සඳහන් වේ.

"තරුණය, ඔබේ යොවුන් වියේ දී ජීවිත වන්න. ඔබේ යෞවන දවස්වල ඔබට සිත් සනොස ලැබේවා! ඔබට ඊස් යයි පෙනෙන ජර්ජ්දෙන් ඔබ හැසිරෙන්න. එහෙත් මේ සියල්ල ගැන දෙවියන් වහන්සේ ඔබ විනිශ්චයට පමුණුවන බව දැනගන්න."

ධර්මදේශකයා 11 : 9

"විපතනි දවස් පැවිණෙන්නට පෙර ඔබේ යොවුන් වියේ දී ඔබේ මැවුම්කාර දෙවියන් වහන්සේ සිහි කරන්න. මන්ද ඒවා ප්‍රිය නැතැයි ඔබ කියන දවස් උදා වන්නේ ය.

ධර්මදේශකයා 12 : 1

මෙලෙස දේව වචනයේ සඳහන් දෙවි වදන් පිළිපදිමින් ජීවත් වීම කිතුනු දරුවන් වන අපගේ වගකීම වේ. ඒ පිළිබඳ ව 1 කොරින්ති 10:31 හි සඳහන් වන්නේ "සියල්ල දේව ගෞරවය උදෙසා කළ යුතු බව ය"

තරුණ වියේ ජීවත් වන ඔබ සියල්ලේ දී විමසා බැලිය යුතු වන්නේ ඔබට රිසි දේ නොව දේව කැමැත්තට අනුකූල බවයි. අප අපට රිසි දේ කරන කල තෘප්තියක් ලෝකයා සතුටු කළ හැකි දේ කරන කල සමාජය තුළ ඇගයීමට ලක්වීමත් සිදු වුව ද දිනෙක දෙවියන් වහන්සේගේ විනිශ්චයට අප ලක්වන බව ද සිහි තබා ගත යුතු වේ.

තරුණ වියේ දී අපි අපගේ ශක්ති ප්‍රමාණයෙන් ස්වාමීන් වහන්සේගේ රාජ්‍යයේ මෙහෙවර උදෙසා ශ්‍රමය, කාලය, ධනය, බුද්ධිය මෙහෙයවා කටයුතු කළ යුතු වෙමු. මෙලෙස නිසි කල නිසි දේ නිසි ලෙස ක්‍රියාවට නැංවීම යෝග්‍ය වේ.

- අපගේ ක්‍රියාව
- අපගේ කථාව
- අපගේ සිතුවිලි

යන සියල්ල යහපත් කර ගනිමින් සියල්ල දේව ගෞරවය උදෙසා ම පමණක් කැප කළ යුතු වෙමු.

සිතට ගන්න.

- ★ සදාචාරාත්මක සමාජයක් ගොඩ නැගීමට එහි සාමාජිකයන් වන අපගේ වගකීම මැනවින් ඉටු කිරීම දේව අභිප්‍රාය ඉටු කිරීමක් ම බව මතක තබා ගනිමු.
- ★ එසේ සදාචාරාත්මක සමාජයක් ගොඩ නැගීමට අපත් ජීවිතාදර්ශයෙන් දායක වෙමින් යහපත් පැවැත්මෙන් යුතු දිවි පෙවෙතක් ගත කිරීමට අදිටන් කර ගනිමු.
- ★ කිතුනු දරුවන් සේ සමාජයේ යහපත් හා නිවැරදි දේ පමණක් ක්‍රියාවට නංවමු.

**ක්‍රියාකාරකම**

1. බීමත්කම නිසා ඇති වන අයහපත් ප්‍රතිඵල දෙකක් සඳහන් කරන්න.
2. මාංසික තෘෂ්ණා හතරක් ලියා ඒවා අත්හැරීමට ගත හැකි පියවර ලියන්න.